

# நற்செய்தி கதைப் புத்தகம் ஐந்து



இது என்னுடைய நற்செய்தி கதைப் புத்தகம் ஐந்து  
என் பெயர்

நான் என்னுடைய நற்செய்தி கதைப் புத்தகம் ஐந்தை  
வாசிக்க முடியும்



சிருஷ்டிகரான தேவன் இங்கே இருக்கிறார்!.....2-19  
என்னால் பார்க்க முடிகிறது .....20-29  
சமாதானம் தருபவர் .....30-36

இக்கதைகள் சிருஷ்டிகரான தேவனுடைய  
வேத புத்தகத்திலிருந்து எடுக்கப்பட்டுள்ளன.

இக்கதைப் புத்தகத்தின் படங்களை வரைந்தவர்கள்  
இந்தியாவின் ஆதிவாசிக் குழந்தைகள்.  
நற்செய்தி கதைப் புத்தகம் ஐந்து. கருத்து உரிமை 2013  
இந்தியாவில் அச்சிடப்பட்டது. மேலும் விபரங்களுக்கு:  
WBTC India, P.O. Box 8478, Bangalore 560084. info@wbtcindia.com

# சிருஷ்டிகரான தேவன் இங்கே இருக்கிறார்!

சிருஷ்டிகரான தேவன் பேசுவதை  
என்னால் கேட்க முடிகிறது,  
'உங்களை என்றென்றுமுள்ள  
சதாகாலமும் நான் விடுவிப்பேன்.'

ஓர் இளம் பெண்ணை என்னால்  
பார்க்க முடிகிறது.

அவள் பெயர்  
மேரி.



சிருஷ்டிகரான தேவனின் நல்ல  
ஆவி மேரியிடம் சொல்வதை  
என்னால் கேட்க முடிகிறது,

'நீ ஒரு மகனைப் பெறுவாய்.  
இயேசு என்பது அவரது  
பெயராகும்.'

இயேசு சிருஷ்டிகரான தேவனின்  
ஆவியிடமிருந்து வந்தவர்.

இயேசு உங்களை  
என்றென்றுமுள்ள சதாகாலமும்  
விடுவிப்பார்.'

ஒரு வாலிபனை என்னால்  
பார்க்க முடிகிறது.

அவன் பெயர் யோசேப்பு.

யோசேப்பு முன்னோர் அரசனான  
தாவீதின் குலத்தில் வந்தவர்.

தாவீது அரசன் ஆபிரகாமின்  
குலத்தில் வந்தவர்.



சிருஷ்டிகரான தேவன் ஒரு நல்ல  
ஆவியிடம் சொல்வதை என்னால்  
கேட்க முடிகிறது,

‘யோசேப்பிடம் சென்று மேரி  
அவனது மனைவியாக  
வேண்டும்.

மேரி ஒரு மகனைப் பெறுவாள்.  
இயேசு என்பது அவரது பெயராகும்.

இயேசு சிருஷ்டிகரான தேவனின்  
ஆவியிடமிருந்து வந்தவர்.

இயேசு உங்களை  
என்றென்றுமுள்ள சதாகாலமும்  
விடுவிப்பார் என்று சொல்.’

சிருஷ்டிகரான தேவன் வருகிறார்...



காலம் கடந்தது.

இரவின் வானத்தில் சிருஷ்டிகரான தேவன் ஒரு புதிய நட்சத்திரத்தை உண்டாக்குவதை என்னால் பார்க்க முடிகிறது.

புதிய நட்சத்திரம் ஒளிவீசுகிறது...  
ஒளிவீசுகிறது...ஒளிவீசுகிறது.

ஞானிகள் இரவு வானத்தை உற்று  
உற்றுப் பார்ப்பதை என்னால்  
பார்க்க முடிகிறது.

புதிய நட்சத்திரம் சுட்டிக்காட்டுகிறது...  
சுட்டிக்காட்டுகிறது...  
சுட்டிக்காட்டுகிறது.



ஞானிகள் புதிய நட்சத்திரத்தைப்  
பின்பற்றி ஒரு சிற்றூருக்கு...  
சிறிய பாதை வழியாக...  
ஒரு சிறு கொட்டகைக்குச் செல்வதை  
என்னால் பார்க்க முடிகிறது.

யோசேப்பு, அவன் மனைவி மேரி,  
பாலகன் இயேசுவை என்னால்  
பார்க்க முடிகிறது.


சிருஷ்டிகரான தேவன் பேசுவதை  
என்னால் கேட்க முடிகிறது,  
'இச்சிறு பாலகன் இயேசு உங்களை  
என்றென்றுமுள்ள சதாகாலமும்  
விடுவிப்பார்.'



சிறு பாலகன் இயேசுவுக்கு ஞானிகள்  
பாடுவதை என்னால் பார்க்க முடிகிறது.


சிருஷ்டிகரான தேவன், ஒரு  
சிறு பாலகனாக உங்களை  
என்றென்றுமுள்ள சதாகாலமும்  
விடுவிக்க வந்திருக்கிறார்.

சிருஷ்டிகரான தேவன் இங்கே  
இருக்கிறார்!



அதே இரவில்...

மேய்ப்பர்களை என்னால் பார்க்க முடிகிறது. ஆடுகளை என்னால் பார்க்க முடிகிறது.



சிருஷ்டிகரான தேவன் ஒரு நல்ல ஆவியிடம் சொல்வதை என்னால் கேட்க முடிகிறது,

'மேய்ப்பர்களிடம் போய் பயப்படாதீர்கள், உங்களுக்கு நற்செய்தி தருகிறேன்.

உங்களை என்றென்றுமுள்ள சதாகாலமும் விடுவிக்க இயேசு இங்கே வந்திருக்கிறார் என்று சொல்.'

மிக மிகப் பிரகாசமான வெளிச்சத்தை  
என்னால் பார்க்க முடிகிறது.

மிக மிகப் பிரகாசமான வெளிச்சம்  
ஓர் நல்ல ஆவி என்பதை என்னால்  
பார்க்க முடிகிறது.



நல்ல ஆவி மேய்ப்பர்களிடம்  
சொல்வதை என்னால்  
கேட்க முடிகிறது,

‘பயப்படாதீர்கள், நான்  
நற்செய்தி தருகிறேன்.

உங்களை என்றென்றுமுள்ள  
சதாகாலமும் விடுவிக்க இயேசு  
இங்கே வந்திருக்கிறார்.’

சிருஷ்டிகரான தேவனுக்கு  
ஒன்று...இரண்டு...மூன்று...நான்கு...  
ஐந்து...ஆறு...ஏழு... பலப் பல நல்ல  
ஆவிகள் பாடுவதை என்னால்  
பார்க்க முடிகிறது.



பலப் பல நல்ல ஆவிகள்  
சொல்வதை என்னால்  
கேட்க முடிகிறது,

‘சிருஷ்டிகரான தேவனைப்  
பாடுங்கள். இயேசுவுக்குப் பாடும்  
ஒவ்வொருவருக்கும் சமாதானம்.’

அந்த பலப் பல நல்ல ஆவிகள்  
வானத்தில் மேலே...மேலே...செல்வதை  
என்னால் பார்க்க முடிகிறது.

மேய்ப்பர்கள் இயேசுவுக்குப் பாடுவதை  
என்னால் பார்க்க முடிகிறது.



சிருஷ்டிகரான தேவன் ஒரு  
சிறு பாலகனாக, உங்களை  
என்றென்றுமுள்ள சதாகாலமும்  
விடுவிக்க வந்திருக்கிறார்.

சிருஷ்டிகரான தேவன் இங்கே  
இருக்கிறார்!

# என்னால் பார்க்க முடிகிறது

அநேக வருடங்கள் கழிந்தன.

சிறு பாலகனான இயேசு இப்போது  
பெரிய மனிதர்.

இன்று சந்தை நாள்.

ஊரில் பல மக்களை என்னால்  
பார்க்க முடிகிறது.

ஒரு மனுஷனை என்னால் பார்க்க  
முடிகிறது. அவன் குருடன்.



இயேசுவைப் பின்பற்றுவோர்  
சொல்வதை என்னால்  
கேட்க முடிகிறது,

‘இக்குருடன் இப்படிப் பிறக்கக்  
கெட்ட செயல் செய்தானா?’

இயேசு அவரைப் பின்பற்றுவோரிடம்  
சொல்வதை என்னால் கேட்க முடிகிறது,

‘இல்லை, அவன் குருடனாகப் பிறக்கக்  
கெட்ட செயல் ஒன்றும் செய்யவில்லை.

சிருஷ்டிகரான தேவனின்  
வல்லமையை நீங்கள் காண இவன்  
குருடனாகப் பிறந்துள்ளான்.

உங்களை விடுவிக்கும் இயேசு நான்.’



இயேசு குருடனைத் தொடுவதை  
என்னால் பார்க்க முடிகிறது.

அக்குருடனால் இப்போது  
பார்க்க முடிகிறது.

இயேசு சொல்வதை என்னால்  
கேட்க முடிகிறது,

‘நானே உலகின் ஒளியாக  
இருக்கிறேன்.’

இப்போது பார்வையடைந்த  
குருடனிடம் ஒரு மதத் தலைவன்  
சொல்வதை என்னால் கேட்க முடிகிறது,

‘உன்னைத் தொட்ட இந்த மனிதன்  
யார் என்று நீ சொல்கிறாய்?’




இப்போது பார்வையடைந்த  
குருடன் கூறுவதை என்னால்  
கேட்க முடிகிறது,

‘என்னைத் தொட்ட மனிதர் இயேசு.

இயேசு உங்களை  
என்றென்றுமுள்ள சதாகாலமும்  
விடுவிக்க வந்திருக்கிறார்.’

மதத் தலைவர் பார்வையடைந்த  
குருடனை ஊரைவிட்டு  
வெளியே தள்ளுவதை, என்னால்  
பார்க்க முடிகிறது.



பார்வையடைந்த குருடனிடம்,  
இயேசு சொல்வதை என்னால்  
கேட்க முடிகிறது,

‘நான் யாரென்று நீ சொல்கிறாய்?’

பார்வையடைந்த குருடன்,  
இயேசுவிடம் சொல்வதை  
என்னால் கேட்க முடிகிறது,

‘நீர் என்னை என்றென்றுமுள்ள  
சதாகாலமும் விடுவிக்க  
வந்திருக்கிறீர்.

நீரே உலகத்தின் ஒளி.’



இயேசுவே உலகத்தின் ஒளி.

இருளைப் பின் தள்ளும் வல்லமை  
இயேசுவுக்கு மாத்திரமே உண்டு.

சிருஷ்டிகரான தேவன் இங்கே  
இருக்கிறார்!

# சமாதானம் தருபவர்

மற்றொரு நாள், வேறு நேரம்,  
வேறு இடம்.

ஒரு மனுஷனை என்னால்  
பார்க்க முடிகிறது.

அவன் பெயர் சீமோன்.



சீமோன் இயேசுவிடம் கூறுவதை  
என்னால் கேட்க முடிகிறது,

‘தயவாக என் வீட்டிற்கு  
வாருங்கள்.’

சீமோனையும், இயேசுவையும்  
சீமோனின் வீட்டிற்குள் என்னால்  
பார்க்க முடிகிறது.

சீமோனின் வீட்டிற்குள் ஒரு பெண்ணையும் என்னால் பார்க்க முடிகிறது.

இப்பெண் பல தீய செயல்களைச் செய்திருக்கிறாள்.

இப்பெண் இயேசுவின் பாதங்களில் விழுவதை என்னால் பார்க்க முடிகிறது.



இப்பெண் அழுவதை என்னால் பார்க்க முடிகிறது.

அவளது கண்ணீர் இயேசுவின் பாதங்களின் மேல் விழுகிறது.

அப்பெண் இயேசுவின் பாதங்களைத்  
தன் தலைமுடியால் துடைப்பதை  
என்னால் பார்க்க முடிகிறது.



இயேசு அப்பெண்ணிடம்  
சொல்வதை என்னால் கேட்க  
முடிகிறது,

‘நீ இதுவரை செய்துள்ள எல்லா  
தீய செயல்களையும் நான்  
மன்னிக்கிறேன்.

சமாதானத்தோட போ.’

இயேசு மாத்திரமே  
சமாதானம் தருகிறார்.

இருளைப் பின் தள்ளும் வல்லமை  
இயேசுவுக்கு மாத்திரமே உண்டு.

சிருஷ்டிகரான தேவன்  
இங்கே இருக்கிறார்!



